

ÍTRÓTTUR

SAMBAND
JÁKUP MØRK
JAKUP@SOSIALURIN.FO
TLF. 341800

– Katrin Olsen wurde im Färöboot zweimal
färöischer Meister
Wikipedia um Katrin Olsen

Katrin á Wikipedia

Katrin Olsen eigur nú sína egnu slóð á Wikipedia. Og um vikuskiftið kann enn ein world-cup sigur møguliga leggjast afturat síðuni

KAPPRÓÐUR

Jákup Mørk
jakup@sosialurin.fo

Tað er ikki sørt, at Katrin Olsen ger um seg innan rógviðtróttina. Somikið nógv hevur hon gjørt um seg, at ein lýsing av føroyska róðrakvinnuni nú er at finna á internet-alfreðini, Wikipedia.

Á síðuni, sum er á týskum, stendur millum annað um fyrstu róðrarárin hjá Katrini umborð á Jarnbardi, og hvussu hon síðani fór undir altjóða kappróðurin, tá hon flutti til Danmarkar.

Síðani 2002 hevur Katrin róð við danska landsliðnum, og eru tað ikki minst úrslitini her, sum hava gjørt alheimin varugan við navn

hennara.

Komandi vikuskiftið skal Katrin rógva enn eina World-Cup stevnu. Hesa ferð verður tað í Amsterdam, har 750 rógvarar úr 42 londum taka lut. Fyrstu World Cup stevnuna hetta kappingarárið vann Katrin í dupluttum scullara saman við Juliane elander. Hesa ferð hevur landsliðsvenjarin gjørt av, at manningin hjá kvinnuliðnum skal blandast nakað øðrvísi, og tí ror Katrin saman við Sine Christiansen úr Hadsund. Vónin hesa ferð er, at danir fáa minst eina manning í finaluna, men talan verður um sterka mótstöðu. Eitt nú frá Kina, sum hevur fyra manningar við, meðan eisini Finnland, Pólland og Týskland hava sterkar manningar.



Á slóðini, de.wikipedia.org/wiki/Katrin_Olsen, ber til at lesa um tað, sum Katrin Olsen higar til hevur avrikað innan kappróður

Frem í andróðri



Felagið hjá Atla Danielssen og Gunnari Nielsen, Frem, er í vanda fyri at fara á húsagang. Síðani teir fyri 15 árum síðani fóru av knóranum, hevur felagið havt eina tunga tilveru, og í dag skrivar Ekstra Bladet, at felagið enn eina ferð er á vegis húsagangi.

Soleiðis fingur ognarar hjá felagnum í gjár bræv, har felagið fyri aðru ferð í trý ár biður um at gera eina akkord-skipan um skuld felagsins. Skal felagið hóra undan, er neyðugt, at ognarar avskrivað 80% av síni áogn í felagnum.

Ekstra Blaðið skrivar, at í brævinum, sum er sent, verður upplýst, at samlaða skuldin hjá felagnum er 21,6 milliónir. Samlaða ognin hjá felagnum er bara 3,1 milliónir. Tey 20%, sum felagið nú sigur seg kunna gjalda, koma frá nýggjum íleggjarum, men hesir eru so bara tøkir, um ognararnireftirlíka ynskinum um akkord-skipan.

Stjórin í felagnum, Hans Hermansen, sigur við Ekstra-Bladet, at spælarnir fáa sína løn til tíðina, hóast figgjarligu trupulleikarnar.

-mørk

Christian fær nýggjan eigara

Fyrrverandi thai-lendski forsetin, Thaksin Shinawatra, hevur boðið 900 milliónir krónur fyri Manchester City

FÓTBÓLTUR

Jákup Mørk
jakup@sosialurin.fo

Manchester City hevur seinnu árin roynt at endurvunnið sætið sum eitt av fremstu feløgnum í enskum fótbólta. Ikki minst tey árin, tá Kevin Keegan var venjari, keypti felagið hóp-in av dýrum spælum, men úrslitini gjørdust ikki tey heilt góðu kortini.

Og tað hevur kostað dýrt á botlinjuni. Somikið dýrt, at felagið seinasta hálva árið hevur leitað eftir nýggjum íleggjarum, og nú tykist hesin vera funnin. Nevndin í felagnum hevur í øllum færum viðmælt aðalfundinum, at nýggi eigarin sleppur



Verður Thaksin Shinawatra góðkendur av ensku Premier League, verður hann mest sannlíkt nýggjur eigari av Manchester City

Mynd: Polfoto/AP

at keypa seg inn í felagið, har Christian R. Mouritsen og Adrian Cieslewicz teljast

millum spælarnar í ungdomsroðnum.

Shinawatra varð í fjør

koyrdurfrásumthailendskur forseti eftir hernaðarkvett. Orsøkin handan hetta var

korruptión, og síðani er ákæra reist móti Sinawatra um júst korruptión.

Um tað eru svartir pengar, sum eru nýttir til keypið, ber illa til at staðfesta. Og júst hesin spurningurin er helst tann, sum vigar mest, tá aðalfundurin skal taka stöðu til boðið. Eisini tí enska Premier League skal góðkenna nýggjan eigara av einum felag.

Rættarmálið, sum er reist móti Sinawatra og konu hansara, verður viðgjørt á rættarfundum í komandi mánaði.